

గోడమీది పేరు ఆకునూరి హాస్యం

పెద్దగా శబ్దం చేస్తూ మ్రోగింది. అలారం బ్రెమ్ పీస్..

ఉలిక్కిపడి చవ్చన కళ్ళు తెరిచి చూసింది సులోచన.

నాలుగు గంటలు చూపిస్తోంది గదియారం. గదిలో మనక వెలుతురు వుండీ లేనట్లుగా వుంది. మూసివున్న కిటికీ సందుల్లోంచి సన్నని వెలుగురేక వీడల్ని కల్పిస్తోంది.

ఒక్కసారిగా కళ్ళు తెరవడంతో సులోచన కళ్ళు ఇసుకపోసినట్లుగా ముందాయి. మళ్ళీ కళ్ళు ఘూసు కుంది ఆమె.

పాత కాలపు సీలింగ్ ఫాన్ చేసే చవ్చడు తప్ప అంతా నిశ్శబ్దంగా వుంది.

ఇంతలో వున్నట్లుండి కింది హాల్లోంచి ఎవరో పెద్దగా అరుస్తున్న హీరాబాయి గొంతు మూసిన తలుపుల్ని చీల్చుకుని కర్ణ కఠోరంగా వినిపించింది.

వర్తమానం... ఆ గొంతులోని కరుకుదనంతో పాటే గలీజుగా, అసహ్యంగా సులోచన కళ్ళ ముందు మెదిలింది. వెంటనే మంచం మీంచి లేచి నిలబడింది. చెదిరిన కుచ్చెళ్ళు సరిచేసుకుంటుండగా, అవటే దాకా మూసి వున్న తలుపు తీసుకుంటూ లోపలికొచ్చింది అమీనా.

అమీనాకి పన్నెండేళ్ళుంటాయి. రైలు ప్రయాణంలో దొరికిందని చెబుతుంటుంది హీరాబాయి. ఆ బిల్డింగ్లోకి, హీరాబాయి ఆధీనంలోకి వచ్చి ఆరేళ్ళయింది. ఆ బిల్డింగ్లోని అమ్మాయికి అవి ఇవీ అందిస్తూ హీరాబాయి చేతికింద ఈగలు నాలుతున్న వుండు లాంటి జీవితానికి అలవాడు పడి, కుళ్ళిన మురుగు కాలువనే పవిత్ర గంగగా, వాళ్ళమ్ముకునే ఆడ పిల్లల్నే దేవకన్యలుగా భావిస్తూ, తపనతో, ఆర్తితో తెలివి, తెలుసుకోలేని బాహ్య ప్రపంచం గూర్చి జీవితం గూర్చి కలలు కంటూ... రేకులు వచ్చకోబోతున్న పసిమొగ్గ లాంటిది అమీనా.

చేతిలోని టీ కన్నని బల్లమీద పెట్టి సులోచన వైపు చూసి నవ్వింది అమీనా.

వాళ్ళు విరుచుకుంటున్న సులోచనని అడిగింది.



“ఎంత సేవయిందక్కా లేచి?” అని. చెదిరిన ముంగురుల్ని నవరించుకుంటూ ‘ఇవ్వు దేలే’ అని చెప్పింది సులోచన. ఆ జీవితానికికే అలవాటు పడిపోయాక అసలేమీ వుండదు. చివరికి ఆలోచన కూడా.

సులోచన కళ్ళలో స్వప్నంగా కన్పించే నిర్లిప్తత... ఆమె మనసు ఏవిధంగా మలచబడిందో తెలియ జేస్తుంది. జీవించడానికి ఇకముందు ఏమీ మిగిలి లేదు అని అర్థమైపోయాక, స్వప్నమైనాక గుండె లోతుల్నించి కనుకొలకుల వరకూ ఒక్కొక్క పారే పేరుకుంటూ వచ్చిన భయంకరమైన నిర్లిప్తత అది.

ఎందుకు సులోచన యధాలాపంగా గది మధ్యలో నిలబడిన అమీనా వైపు చూసింది.

పాలుగారే చెంపలూ, తెల్లటి మెడ మీద నుదుటి మీద చెంపల మీద విచ్చలవిడిగా పరుచుకున్న పొగరెక్కిన జాట్టు కొసలూ, పచ్చీటిలో ముంచిన గులాబీ రెక్కల్లాంటి న్యచ్చమైన అందంతో మెరిసే లేత పెదవులూ... అమాయకంగా, ఆశ్చర్యంగా చూస్తూ వెతుకుతున్నట్లున్న ఆ కళ్ళు... అమీనా!! అమీనాని

చూస్తుంటే ఆమె లేత పొందర్యాన్ని చూస్తుంటే సులోచనకి తన గతమంటూ పల్చటి గాలి తెరలాగా గుండెలోకి ప్రవహించి, అలా తడుముతూ దిగులుగా ఎటో వెళ్ళినట్లుగా అనిపించింది.

రోజులాగే గోడకి తగిలించబడిన సీనరీని చూస్తూ వేరేలోకంలోకి వెళ్ళిపోయి నిలబడి వుంది అమీనా.

తను గదిలోకి రాకమునుపు మరెవరో గోడకి తగిలించిన పెద్ద సీనరీ అది. ఎత్తుగా ఆకాశంలోకి పెరిగిన టేకు చెట్లు. చెట్లని చీల్చుకుని వంపుల తిరిగి మాయమవుతున్న మట్టి తోవ, సముద్రచ్చటి వూల మధ్య నించి ఒకళ్ళ చేతులో ఒకళ్ళ చేతులుంచుకుని తోవలో నడుస్తు వెళ్తున్న ఒక స్త్రీ, ఒక పురుషుడు.

‘నేనెళ్ళున్నా నక్కా’ అమీనా మాటలకు అప్పటి దాకా సీనరీనే చూస్తున్న సులోచన ఉలిక్కి పడింది. గది తలుపులు ఓరగా వేసి వెళ్ళిపోయింది అమీనా. నా గది న్యగతాలతో కృంగిపోతోంది. నా మది అనుభవాలతో మండిపోతోంది. చిన్నగా నిట్టు ర్చింది సులోచన.

కాసేపు అలాగే మంచం మీద కూచుని లేచి నిలబడింది. నల్లమాను చెక్కలా బిగించబడిన పాత కాలపు డ్రస్సింగ్ టేబుల్ ముందుకెళ్ళి నిలుచుంది సులోచన.

సగం కళాయి పోయిన అద్దంలో కనిపిస్తున్న రూపు రేఖల్ని పరిశీలనగా చూసుకుంది ఆమె.

ఎండలోకి ఎక్కువగా వెళ్ళకపోవడం చేత మరింత తెల్లగా మెరుస్తున్న వంటి ఛాయ, పెద్దవైన కళ్ళు. తాంబులంతో ఎరుపెక్కిన పెదాలు, పగలంతా ఎక్కువగా నిద్ర పోవడం చేత బుగ్గలు ఉబ్బి కింద నల్ల గీతలు మరి స్వప్నంగా కనిపిస్తున్నాయి. ఉన్నట్టుండి ఏదో తెలివీ దిగులు సులోచన విందా ఆక్రమించుకున్నట్లుగా అనిపించింది. అద్దంలో ఆమెకి బదులుగా ఎవరో యువతి పద్దెనిమిదేళ్ళ నవ యువనవతి రూపం. నల్లనివన్నీ వీళ్ళు, తెల్లని వన్నీ పాలు అని గుడ్డిగా నమ్మి వగటే కలల్లోకి జారిపోయే మధ్య తరగతి ఆడ పిల్ల రూపం... ఆంధ్రజ్యోతి సచిత్ర వారపత్రిక * 17-10-97

ఆ అద్దంలో ఆమెకి బదులుగా కనిస్తూ, కాసేపు నవ్వుతూ, కాసేపు ఏడుస్తూ, కనిపించి మాయమవుతున్నట్టుగానులోచనకి అనిపించింది.

వికారమైన దాన్ని దేన్నో కడుపులో పెట్టి తిప్పినట్టుగా అనిపించింది.

డ్రస్సింగ్ టేబుల్ దగ్గర్నుంచి కదిలి కిటికీ తలుపులు తీసింది ఆమె.

తెరుచుకున్న కిటికీలోంచి వీచిన చలిగాలి కాంతి విహీనమైన ఆమె ముఖాన్ని జాలిగా తాకింది.

రోజులాగే చల్లటి కిటికీ చువ్వల్ని వట్టుకుని బయటకీ చూసింది సులోచన. దూరంగా చార్మి నారమీద బూడిద రంగు సాపురాళ్ళు ఎగురుతున్నాయి. సాయంకాలపు నీరెండ మినారల్ మీద పడి ఎంతగా మెరుస్తోంది.

హైదరాబాద్ పాత బస్టా. పానలాకి, అర్ధకీ వాళ్ళముఖాన్ని చూకబారునేళ్ళలో కొత్త మెరుగులో అడుపు తెచ్చుకున్న యువనంతో ముస్తాబవుతున్నట్టుగా అనిపిస్తోంది.

చార్మినారకీ ఎదురుగా ఉన్న నన్నటి గల్లిలోని గాజుల దుకాణాల్లోని రకరకాలైన మట్టి గాజులు లైట్ల కాంతిలో ఎంతగా మెరుస్తున్నాయి. ఎక్కడించో వకోడీల నాసన ఉండుంది వీస్తున్నగాలిలో కలిసి వదిలరాల్ని అల్లుకుంటోంది.

సులోచన తన చేత్తో ఎడమ రొమ్మని సుతారంగా తడుముకుంది.

రెండోజుల క్రింద మొగల్పురా సారా కాంట్రాక్టర్ తాగిన మత్తులో గట్టిగా కొరికేపుండు పడిన ఎడమ రొమ్ము, ఇవాళ బాగా నెప్పి తెలుస్తోంది ఆమెకి.

ఎందుకో బాధగా 'అమ్మో' అనుకుంటుంది సులోచన.

చన్నన దాదాపుగా మర్చిపోయిన అమ్మ, నాన్న గుర్తొచ్చారు.

ఎలా వున్నారో? ఏమయ్యారో? అనుకుంది ఆమె గతాన్ని, జీవితాన్ని తలచుకుంటూ. ఆమె ఆలోచన అంతకన్నా ముందుకీ సాగలేదు. ఊహించడానికీ కూడా ధైర్యం చాలలేదు.

నాస్తి చేతనో మరి దేని చేతనో కళ్ళలో నీళ్ళు ఊరాయి.

ఆమె కళ్ళు కిటికీ వక్కనే గోడమీద పెచ్చిలతో, ఎవరో రాసిన అక్షరాల వైపు చూశాయి.

"నా పేరు జలజ. ఈ గదిలోకి తీసుకురాబడి ఇవ్వాటికి రెండేళ్ళు. నా తర్వాత ఎవరోస్తారు?" వంకర టంకర అక్షరాలతో రాసి నాలుగేళ్ళ కిందటి తేదీ వేయబడి వుంది గోడమీద.

తను ఇక్కడికొచ్చి నాలుగేళ్ళయింది. గదికి ఒక్కరు చొప్పున మొత్తం బిల్డింగ్లో పది మంది. రెండేళ్ళకీ, మూడేళ్ళకీ గది ఖాళీ చేయించబడి, ఎక్కడికో తరలించడమో, మరెవరికో అమ్మడమో జరిగింది. దాదాపు ఆరేడు మంది అమ్మాయిల్ని.

ఆంధ్రజ్యోతి సచిత్ర వారపత్రిక * 17-10-97

నేను... ఇంకా ఎన్నాళ్ళంటానో ఇక్కడ? వెళ్ళే లోగా గోడమీద నా పేరు, తేదీ రాయాలి. నా తర్వాత... ఇక్కడికి, ఈ గదిలోకి ఏ అమ్మాయిస్తుందో? కామంతో కళ్ళు పారలు గప్పిన ఎందరు మదాండుల దానాన్ని ఇదే పట్టే మంచీ మీద తిరుస్తుందో... అనుకుంది సులోచన.

ఆమెకి ఈ మధ్య రానటువంటి విధంగా వివరితమైన దుఃఖం వచ్చింది. రెండు కన్నీటి బొట్లు కళ్ళ నించి జారి కిటికీ వెళ్ళి మీద పడి ఇంకపోయాయి.

ఇక అక్కడ ఉండలేనట్టుగా కదిలి బల్ల మీదికి కన్న తీసుకుంది. టీ బాగా చల్లారోయింది. జ్వరంవచ్చినట్టుగా ఉన్న నోటితో చప్పగా చల్లారిన టీ మరింత చేదుగా మారింది.

సాయంత్రం చీకటి తెరల్ని కన్నకుంటోంది. చలిగాలి కిటికీలోంచి రివ్వు మని గదిలోకొస్తూ. వినాటి స్పృశుల పచ్చి గాయాల్ని రేగకొడుతోంది.

చార్మినార వేనక నుంచి ఎత్తైన బిల్డింగ్ల వేనగ్గానిండు చంద్రుడు నారింజ రంగు లో ఉదయిస్తున్నాడు.

ఆరోజు కార్తీక పౌర్ణమి అదే విషయం సులోచనకు గుర్తొచ్చింది.

కొన్నేళ్ళ క్రిందటి ఇలాంటి ఒకానొక కార్తీక పుస్తమి నాడు వెన్నెల్లో పెరట్లోని బంతి చెట్ల వేనక రమేషకీ

తమకంతో పెదవులందించి మొదటి ముద్దులోని మాధుర్యాన్ని అనుభవించిన క్షణాల జ్ఞాపకం ఆమె ముందు నల్లటి దిగులు గొలిపే వీడలాగా మెదిలి క్రమంగా మాయమైంది.

అనీలి జ్ఞాపకం ఆమెలో ఖండ 'ఖండాలుగా' విడిపోయి వున్న గత కాలపు బ్రతుకు వాసనల్ని కదిల్చి ఒకటిగా అతికించి మళ్ళీ ముక్కులుగా విడగొట్టింది.

అవట్లో సులోచన తండ్రి కాలేజీలో చిన్న పని చేస్తూ వుండేవాడు. ఇద్దరు కూతుళ్ళకీ పెళ్ళిళ్ళు చేసి, తలకి మించిన అవ్వల భారంతో కృంగిన ఆయనకి మూడో కూతురైన సులోచన గుండెలమీద కుంపటి లాగే అనిపించేది. జీవితం మీద ఎరక్తి లాంటివి కలిగేది. ఎలాగో ఆమె వదో తరగతి పాస్ కాగలిగింది. పాదస్తమానం మహా రచయిత(శ్రు)ల నవల్లు చదువుతూ, ఇంటర్ చదివే బాల్య స్నేహితురాలి కులాసా కబుర్లు వింటూ... అర్థం లేని, అందుకోలేని కలల నల్లలో చిక్కుకుని, పక్కంట్లో అద్దెకుండే ఇంజనీరింగ్ స్టూడెంట్ రమేష ప్రేమ గాలానికి దొరికింది సులోచన.

సకాలంలో పెళ్ళి కాకపోవడం, ఇతర వ్యాసకం లేకపోవడం, ఎదుగూ బొడుగూ లేని మధ్య తరగతి జీవితం ఆమె మెదడులో ఏ కందిరీగల తుట్టని కదిలించాయో మరి.



సిసలు హీరోలు
సినిమాలు ఆడినా ఆడక పోయినా పోజులతో, చుట్టూ కాకారాయుళ్ళు, వందిమాగధుల్ని సుమని తిరిగి హీరోలకు భిన్నమైన ఇద్దరు ఎ.కె.లున్నారు. అక్షయ్ బన్నా, అనిల్ కపూర్లు. వీళ్ళిద్దరూ చుట్టూ ఎలాంటి హంగామా, హడావుడి లేకుండా వుంటారట.

మీ తల ఒక రాతిబండ కాదుకదా !

అన్ని కెమికల్ షాంపూలు మీ తలకు పట్టిస్తే ఎలా ?

మృదువైన మీ చర్మాన్ని, శిరోజాలని కెమికల్స్ తో బాధించకండి. షాంపూలయినా, సాధారణ హెర్బల్ పౌడర్లయినా ఒకటే. అందుకే మీ శిరోజాలకు, చర్మ సంరక్షణకు కావాలి, సహజ వనమూలికల సద్గుణ సమ్మేళనం - ధరణి ఇందులో వుంది శ్రేష్టమైన సపిండస్ ట్రిపోలియా టీన్.

ధరణి

• హెర్బల్ పౌడర్ • ఆర్గానిక్ పౌడర్

Mktg. Office : Dharani Forestry & Orchards Limited.
Hyderabad - 500 014. A.P. Ph: 040-7534121 Fax : 040-7530693

First Time in India **FARM TO HOME** Eco-Friendly Herbal Powder

PROGRES

ప్రతి నెల ఐదో తేదీ నుంచే సైనిక వేతు క్యూనే పండ్లకీ, చావుకి తేడా తెలిసి అవ్వల ఊబిలో చిక్కుకుపోయిన దిక్కు మాలిన మధ్య తరగతి జీవితం ఆమె లోపలి తీరని కలల్ని వాంఛల్ని పీతల్లాగా కదిల్చింది. జీవితమంటే జీవితం మీద కష్టే నిద్రించి అపట్లో ఆమెకి తెలిసి రాకపోవడం నిజంగా ఆమె చేసుకున్న కర్మయేనా??

ఆనాడు వెన్నెల ఏడలో తెలివీ మోహంతో కలుసుకున్న నాలుగు పెదవుల మైకం ఆమె మెదడుని మొద్దు బారేట్లు చేయడంతో, పరువుగా బ్రతుకుతున్న జీవితపు వాకిట్లోంచి తల్లి, తండ్రి గాడ నిద్రలో మునిగి వున్న నాటి చీకటి రాత్రి వేళ ఏ బలహీనమైన క్షణంలో అడుగు బయట పెట్టిందో ఆమె.

అతను నిజంగానే పెళ్ళి చేసుకుని జీవితాన్ని పరిపూర్ణమూ, ఫలవంతమూ చేస్తాడని ఆమె తపించి కలలు కని, కళ్ళుండే గుడ్డిగా అతని వెనక అడుగులు వేయడం ఆమె జీవితంలో చేసిన అతి ఘోరమైన తప్పిదంగా మారుతుందని పాపం! ఆమెకేం తెలుసు.

హైదరాబాద్ స్టేషన్లో రైలు దిగి, ఆశ్చర్యంగా కళ్ళు పెద్దవి చేసుకుని, పాత బస్టోలోని సందుల్లో ఆటోలో వెదుతూ ఎత్తైన భవనాల్ని ఆశ్చర్యంతో చూసుకున్నప్పుడు కూడా ఆమెకి తెలీదు.

అలాంటి పెద్ద మేడలో, మూడో అంతస్తులోని ఒక గదిలో ఆమె జీవితము, కలలూ, ఆశలూ, అనుభూతులూ చీము నెత్తురు కింద మారి నాశనమవుతాయని సులోచనకి అన్నడు కొంచెం కూడా తెలీదు.

వారం రోజులు హోటల్ గదిలో ఆమె యివ్వ నాన్ని జాగ్రత్తకుని, ఒక రోజు ప్రాద్దుటి బయటకెళ్ళి మళ్ళీ రాకుండా మాయమైపోయాడు రమేష్. ఆ మహా నగరంలో, అర్ధరాత్రి వేళ కిరాయి గూండాని తీసుకుని గదిలోకి చొరబడి "అయిదు నేలకి నిన్ను అమ్మేసి రమేష్ వెళ్ళిపోయాడు" అంటూ వెన్నెలాంటి జీవితాన్ని ఆక్రమించుకున్న రాకాసి మబ్బులా ఆమె చెయ్యి పట్టుకుంది హీరాబాయి.

అంతే. రక్తాన్ని, మాంసాన్ని రాత్రిళ్ళు పక్క మీద వంచి, వది మంది పశు వాంఛల్ని తీరుస్తూ, గత జీవితపు కలల్ని, ఆశల్ని, ఆనవాళ్ళని ఆవిరి చేసుకుంటూ, ఆనివ్వల ముళ్ళ కంచెలో ఒక జీవశ్చ వంలా ఆమె... చీకటి గది మూలల్లో పేరుకున్న నిలువ గాలిలా, అంత నిర్జీవంగా, అంద విహీనంగా చెదిరిన తల దువ్వుకుని కిటికీదగ్గర కెళ్ళి మళ్ళీ బయటకి చూసింది సులోచన.

బయట బాగా చీకటివడింది. లైట్ల వెలుగులో చార్మినార్ అందంగా మెరిసిపోతోంది. పాత బస్టోలోని గల్లెలు ఇన్నడిన్నేదేనిద్రలేచి చీకటి వ్యాపారాలకై వాళ్ళు నిరుచుకుంటున్నాయి. మసీద్లోంచి

నమాజ్ వినిపిస్తోంది.

ఉన్నట్టుండి చలిగాలి వీచింది. కిటికీ రెక్కలు ఒకసారి కొట్టుకుని ఆగాయి.

గదిలోని లైటు వెలుగులో సులోచన కాళ్ళు గాజు గోలీలాగా కళారహితంగా మెరుస్తున్నాయి. పక్క గదిలోంచి ఎవరినో గాజుల శబ్దం విని పిస్తోంది. దక్షిణం వైపున్న గదిలోంచి నాలుగు రోజుల క్రిందట తీసుకురాబడిన కేరళ అమ్మాయి ఏడుపు తెరలుతెరలుగా గాలిలో చుట్టుకుంటోంది.

ఇంతలో తలుపు తీసుకుని పన్నెండేళ్ళ అమీనా లోపలికొచ్చింది.

సులోచనతో ఏమీ మాట్లాడకుండా గది మూలకి నడిచి చేతిలోని పూలలోంచి ఒక మాలతీసి టీపాయ్ మీద పెట్టింది.

వెనక్కి తిరిగి గది మధ్యకి వచ్చి కిటికీ రెక్కకు ఆనుకుని నిలబడిన సులోచనని కళ్ళారకుండా చూసింది.

అన్నడు అమీనా కళ్ళు సచ్చంగా, నటికాల్లాగా, స్వయం ప్రకాశకాల్లా ఆ మాసిన గోడల మురికి గదిలో, ఆ విషాదకరమైన జాగుప్పాకరమైన వాతావరణంలో మాణిక్యాల్లాగా మెరిశాయి.

సులోచనకి అకారణంగా భయం కలిగింది. ఎందుకో దుఃఖం వచ్చింది. చచ్చిన వేదేనైపు తల తివ్వకుంది.

తలుపు దగ్గరగా లాగి వెళ్ళిపోయింది అమీనా. గోడమీద చిన్నగా కదుల్తున్న సాలిపురుగుని బల్ల చటుక్కున నోట కరుచుకుంది. ఆ రోజు రాత్రి పద్యకోబోయే ముందు జడలోంచి నలిగి, వాడిన పూలని కిటికీలోంచి పారేసి, వాణికి చేతులతో కిటికీ పక్కని గోడ మీద "నా పేరు సులోచన. ఇవార్తకి నేనీ గదిలోకొచ్చి నాలుగేళ్ళు. నా తర్వాత ఎవరోస్తారు?" అని పెన్సిల్తో రాసింది సులోచన.

కొన్నేళ్ళ తర్వాత, ఒకానొక కార్మిక మానంలో ఒక దిగులు గొలిపే సాయంత్రం.

ఆ గది గోడలు మాసిపోయి వున్నాయి. పాత కాలపు సీలింగ్ ఫాన్ చచ్చుచు చేస్తూ తిరుగుతోంది. ఆ గదిలో గాలి నిలవ వున్న వాసన వాడిన పూల పరిమళంతో కలిసి అదోరకంగా వ్యాపించి వుంది.

రంగు వెలిసిన పాత కిటికీ దగ్గర నిలబడి చల్లటి ఇసుప పూచల్ని పట్టుకుని బయటకి చుస్తూ నిలబడి వుంది ఆమె.

ఆమెకి పద్దెనిమిదేళ్ళ వయసుంటుంది. శరీరం మాత్రం పాతికేళ్ళు పైబడినట్టుగా బాగా వడలి పోయి వుంది. ఆమె కళ్ళ కింద నిద్రలేచి చీకటి రాత్రులు నల్లటి వలయాలుగా పరుచుకున్నాయి. కింద పెదవి మీద ఒకవైపు పంటి గాటు పచ్చిగా కనిపిస్తోంది. ఆమె దాహం తీర్చే ఓయాసిస్సు

లాగా అనిపిస్తోంది.

బయట దూరంగా చార్మినార్. చరిత్రలోని ప్రేమలకీ, కుట్రలకీ మోసాలకీ బలికాబడి నిర్దాక్షిణ్యంగా తొక్కబడిన లీత వుళ్ళువి: చూసీ, అకల్మీ, చావుల్ని నశించిన మానవత్వపు నిలువల్ని మీనార్ల మీద భారంగా మోస్తు కృంగిపోతున్నట్టుగా దీనంగా నిలబడి వుంది.

కిటికీ లోంచి చలిగాలి రివ్వున కొడుతోంది.

ఇంతలో గది తలుపు నెట్టుకుని ఏడేళ్ళ పిల్ల లోపలికొచ్చింది. ఆ పిల్ల బుగ్గలు లేతగా మెరుస్తున్నాయి. కాళ్ళు బావిలో నీళ్ళలాగా ప్రకాంతంగా వున్నాయి. కిటికీ దగ్గర నిలబడి వున్న ఆమె దగ్గరకొచ్చి,

"అన్నడే చీర మార్చేశావ్?" అంటూ నవ్వి, పూలదండ చేతిలో పెట్టింది.

ఆమె ఏమీ మాట్లాడకపోవడంతో ఆ పిల్ల గోడకి తగిలింది. పాత సీనరీని చూస్తూ తలుపు దగ్గరగా వేసి వెళ్ళిపోయింది.

ఆమె కిటికీ దగ్గర్నుంచి గది మధ్యకి వచ్చి నిలబడింది.

గోడకి తగిలించిన సీనరీనికాంతిలేని గాజుకాళ్ళతో, నిస్తేజంగా, నిర్జీవంగా చేజేతులుమారి కనిపించని తీరంలోకి జారుకున్న జీవితాన్ని వెతుక్కుంటున్నట్టుగా చూసింది ఆమె.

ఎత్తుగా ఆకాశంలోకి పెరిగిన టేకుచెట్లు. చెట్ల మధ్య మలుపు తిరిగి మాయమవుతున్న మట్టి తోవ. ఒకరి చేతిలో ఒకరి చేతులుంచుకుని తోవలో నడుస్తున్నట్టుగా ఇద్దరు ఒకస్త్రీ, ఒక పురుషుడు.

ఊహ తెలిసినప్పటి నుంచి చూస్తున్న దృశ్యంలో ఎలాంటి మార్పూ లేదు. కానీ చూసే చూపు మాత్రమే మారిపోతుంది.

ఇంతలో కింద హోల్లోంచి ఎవరో పెద్దగా అరుస్తున్న హీరాబాయి గొంతు వినిపించింది.

చీకటి గర్భంలో కలిసి మాయమైన దౌర్భాగ్యపు జీవితాలకి ప్రతీకల్లా మిగిలి, నిలిచినసాక్ష్యాల్లా కన్నకి వేళాదుతూ పూగుతున్నాయి సాలెగూళ్ళు.

కిటికీలోంచి చలిగాలి కొడుతోంది.

ఆమె చుట్టూ చీకటి పారలు పారలుగా కుములుతున్న దుఃఖంలాగా పేరుకుంటోంది.

కిటికీ పక్కని గోడ మీద పెన్సిల్తో రాయబడిన ముగ్గురి స్త్రీల పేర్ల కింద వాణికి చేతుల్లో, పెన్సిల్ పట్టుకుని రాసింది ఆమె తన పేరు.

ఏదో తెలీని దిగులు చిక్కగా అల్లుకున్న ఆమె కళ్ళలో కన్నీటి తెర మెరుస్తూ కనిపిస్తోంది.

ఉన్నట్టుండి ఏడుపొచ్చి చేతుల్లో ముఖం దాచుకుంది ఆమె.. గోడ మీద రాసిన ఆమె పేరులోని "అమీనా" అనే మూడక్షరాలు దూర్త లోకంలో చిక్కుకున్న దగాపడిన జీవితంలా దీనంగా కనిపిస్తున్నాయి.